

శ్రీ లలితా త్రిశతీ స్తోత్రరత్నం

సకుంకుమవిలేపనా-మళిక చుంబికస్తూరికాం

సమందహసితేక్షణాం-సశరచాపపాశాంకుశామ్ |

అశేషజనమోహినీ-మరుణమాల్యభూషామ్బరాం

జపాకుసుమభాసురాం-జపవిధౌ స్మరేదమ్బికామ్ ||

అగస్త్య ఉవాచ-

హయగ్రీవ దయాసింధో భగవన్భక్తవత్సల |

త్వత్తత్ప్రతమశేషేణ శ్రోతవ్యం యద్యదస్తి తత్ || ౧ ||

రహస్యం నామసాహస్రమపి తత్సంప్రతం మయా |

ఇతఃపరం చ మే నాస్తి శ్రోతవ్యమితి నిశ్చయః || ౨ ||

తథాపి మమ చిత్తస్య పర్యాప్తిర్నైవ జాయతే |

కార్తస్యార్థః ప్రాప్య ఇత్యేవ శోచయిష్యామ్యహం ప్రభో || ౩ ||

కిమిదం కారణం బ్రూహి జ్ఞాతవ్యాంశోపి వా పునః |

అస్తిచేన్నమ తం బ్రూహి బ్రూహీత్యుక్త్వా ప్రణమ్య తమ్ || ౪ ||

సూత ఉవాచ-

సమావలంబే తత్త్వాదయుగళం కలశోద్భవః |

హయాననో భీతభీతః కిమిదం కిమిదంత్వీతి || ౫ ||

ముంచ ముంచేతి తం చోక్తా చింతాక్రాంతో బభూవ సః |

చిరం విచార్య నిశ్చిన్వన్వక్తవ్యం న మయేత్యసౌ || ౬ ||

తూష్టిం స్థితఃస్మరన్నాజ్ఞాం లలితాంబాకృతాం పురా |

తం ప్రణమ్యైవ స మునిస్తత్పాదా వత్సజన్ స్థితః || ౭ ||

వర్షత్రయావధి తదా గురుశిష్యా తథా స్థితౌ |

తచ్ఛృణ్వంతశ్చ పశ్యంతస్సర్వలోకాస్సువిస్మితాః || ౮ ||

తత్ర శ్రీ లలితాదేవీ కామేశ్వరసమన్వితా |

ప్రాదుర్భూతా రహస్యేవం హయగ్రీవమవోచత || ౯ ||

శ్రీ దేవ్యువాచ-

అశ్వాననావయోః ప్రీతిశ్శాస్త్రవిశ్వాసినే త్వయా |

రాజ్యం దేయం శిరో దేయం న దేయా షోడశాక్షరీ || ౧౦ ||

స్వమాతృజారవద్గోప్యా విద్వేషేత్యాగమా జగుః |

తతోఽతిగోపనీయా మే సర్వపూర్తికరీ స్తుతిః || ౧౧ ||

మయా కామేశ్వరేణాపి కృతా సౌ గోపితా భృశమ్ |

మదాజ్ఞయా వచోదేవ్యశ్చక్రుర్నామసహస్రకమ్ || ౧౨ ||

ఆవాభ్యాం కథితం ముఖ్యం సర్వపూర్తికరం స్తవమ్ |

సర్వక్రియాణాం వైకల్యపూర్తిర్యజ్ఞపతో భవేత్ || ౧౩ ||

సర్వపూర్తికరం తస్మాదిదం నామ కృతం మయా |

తద్బ్రూహిత్యమగస్త్యాయ పాత్రభూతో న సంశయః || ౧౪ ||

పత్న్యస్య లోపాముద్రాఖ్యా మాముపాస్తేఽతిభక్తితః |

అయం చ నితరాం భక్తస్తస్మాదస్యవదస్య తత్ || ౧౫ ||

అముఞ్చమానస్త్వత్పాదౌ వర్షత్రయమసౌ స్థితః |

ఏతత్ జ్ఞాతుమతో భక్త్యా హేదమేవ నిదర్శనమ్ || ౧౬ ||

చిత్తపర్యాప్తి రేతస్యనాన్యథా సంభవిష్యతి |

సర్వపూర్తికరం తస్మాదనుజ్ఞాతో మయా వద || ౧౭ ||

సూత ఉవాచ-

ఇత్యుక్త్వాంతర్దధావమ్బా కామేశ్వరసమన్వితా |

అథోత్థాప్య హయగ్రీవః పాణిభ్యాం కుంభసంభవమ్ || ౧౮ ||

హయగ్రీవ ఉవాచ-

సంస్థాప్య నికటే వాచమువాచ భృశవిస్మితః |

కృతార్థోసి కృతార్థోసి కృతార్థోసి ఘటోద్భవ || ౧౯ ||

త్వత్సమో లలితాభక్తో నాస్తి నాస్తి జగత్త్రయే |

యేనాగస్త్య స్వయం దేవీ తవ వక్తవ్య మన్వశాత్ || ౨౦ ||

సచ్ఛిష్యేణ త్వయాహం చ దృష్టవానస్మి తాం శివామ్ |

యతన్తే యద్దర్శనాయ బ్రహ్మవిష్ణ్వశపూర్వకాః || ౨౧ ||

అతఃపరం తే వక్ష్యామి సర్వపూర్తికరం స్తవమ్ |

యస్య స్మరణమాత్రేణ పర్యాప్తిస్తే భవేద్భవి || ౨౨ ||

రహస్యనామసాహస్రదతిగుహ్యతమం మునే |

ఆవశ్యకం తతో హ్యేతల్లితాం సముపాసతామ్ || ౨౩ ||

తదహం తే ప్రవక్ష్యామి లలితాంబానుశాసనాత్ |

శ్రీమత్పంచదశాక్షర్యాః కాదివర్ణక్రమాన్మనే || ౨౪ ||

ప్యథగ్వింశతినామాని కథితాని ఘటోద్భవ |

ఆహత్య నామ్నాం త్రిశతీ సర్వసంపూర్తికారిణీ || ౨౫ ||

రహస్యాతిరహస్యేషా గోపనీయా ప్రయత్నతః |

తాం శృణుష్య మహాభాగ సావధానేన చేతసా || ౨౬ ||

కేవలం నామబుద్ధిస్తే న కార్యా తేషు కుంభజ |

మంత్రాత్మకత్వమేతేషాం నామ్నాం నామాత్మతాపి చ || ౨౭ ||

తస్మాదేకాగ్రమనసా శ్రోతవ్యం భవతా మునే |

ఇత్యుక్త్వా తు హయగ్రీవః ప్రోచే నామశతత్రయమ్ || ౨౮ ||

Hari Ome